

**ВАЗОРАТИ МАОРИФ ВА ИЛМИ
ҶУМҲУРИ ТОҶИКИСТОН**

**ДОНИШКАДАИ ДАВЛАТИИ
ЗАБОНҲОИ ТОҶИКИСТОН ба номи
СОТИМ УЛУҒЗОДА**

**БАРНОМАИ
ТАҶРИБАОМУЗИИ
ПЕДАГОГӢ**

(тахсилоти томактабӣ)

Душанбе -2019

САРСУХАН

Дар раванди ҷаҳонишавии арзишҳои фарҳангӣ-башарӣ оид ба самаранок ба роҳ мондани омодагии кадрҳои омӯзгорӣ ба ҷаъолияти касбӣ дар муассисаҳои таълимии таҳсилоти олии як қатор қонуну қарорҳо, низомномаю консепсияҳо ва дигар асноди меъёрию ҳуқуқии Ҳукумати Ҷумҳурии Тоҷикистон қабул гардидаанд. Бахусус, Қонуни Ҷумҳурии Тоҷикистон «Дар бораи маориф» дар таҳрири нав (2013) ҳуқуку уҳдадорихои омӯзгорро муфассал баррасӣ намуда, ба мақоми ӯ дар ҷомеа боби алоҳида бахшидааст. Дар қонуни мазкур бори дигар нишон дода мешавад, ки омӯзгор дар ҷомеаи мо мақоми хоса дошта, сатҳу сифати дониш ва ахлоқу рафтори хонандагон ба маҳорат ва салоҳияти касбии ӯ вобастагии қавӣ дорад.

Аз ин рӯ, таваҷҷӯҳи мактабҳои олии ба таҳким бахшидани робита бо истеҳсолот, баланд бардоштани сифату самаранокии таълим ва таҷрибаомӯзии педагогӣ, беҳтар намудани тарбияи ғоявӣ-сиёсӣ, зеҳнӣ-маънавӣ ва салоҳияти касбии мутахассисони соҳаи омӯзгорӣ равона карда шудааст.

Тайёр кардани омӯзгорони соҳибкасбу соҳибмаълумот ҳадафи асосии мактабҳои олии омӯзгор тайёркунии ба шумор меравад. Донишҷӯёни имрӯза, ки дар оянда аз ин ӯ он ихтисос омӯзгор мешаванд, на танҳо ҷаъолияти касбии ҳудро бояд комилан ҳуб донанд, балки дар баробари он ба асосҳои маҳорати педагогӣ мусаллаҳ гашта, методика ва технологияи таълими фанни тахассусиро дар мактаб ҳамаҷониба омӯзанд, то ки дар раванди таълиму тарбияи донишомӯзонро амалӣ гардонидани тавонанд.

Дар самти тайёрии ҳамаҷонибаи мураббӣёни оянда дар мактабҳои олии омӯзгории ҷумҳурӣ таҷрибаи омӯзгорӣ мавқеи хоса дорад. Таҷрибаи омӯзгорӣ (ё таҷрибаомӯзии педагогӣ) барои омодагии касбии омӯзгорони оянда нақши муҳим мебозад. Он барои бою ғанӣ гардонидани дониш, малака ва маҳорати донишҷӯён-омӯзгорону мураббӣёни оянда бо маълумотҳои мушаххаси таҷрибаи муассисаҳои таълимии таҳсилоти томактабӣ, васеъ шудани тасаввуроти донишҷӯён доир ба ҳодисаҳои педагогӣ шароит муҳайё намуда, баҳри амиқ ва эҷодкорона амалӣ гардонидани донишҳои тахассусӣ, педагогӣ-психологӣ ва методӣ имконият фароҳам меоварад. Дар раванди таҷрибаомӯзии педагогӣ инчунин маҳорату малака ва салоҳиятҳои касбие, ки донишҷӯён дар раванди машғулиятҳои назариявӣ ва амалӣ дар мактаби олии соҳиб гаштаанд, амалӣ мегарданд.

Барномаи мазкур таҷрибаи омӯзгории бефосилаи донишҷӯени курсҳои III (IV) ва IV (V) зинаи бакалавриати ихтисосҳои мухталифи омӯзгориро тибқи нақшаи таълимии низоми кредитии таҳсилот баррасӣ менамояд. Барнома, ҳамчун ҳуҷҷати раҳнамо ба роҳбарони таҷрибаомӯзӣ, методистони кафедраи методикаи таълими фанҳои алоҳида, инчунин ба ёрии донишҷӯени таҷрибаомӯз тавсия мешавад.

Мақсад ва вазифаҳои умумии таҷрибаомӯзии педагогӣ дар донишгоҳҳои омӯзгортайёрукунӣ

Дар муассисаҳои таҳсилоти олии касбӣ таҷрибаи омӯзгорӣ дар факултети педагогика, психология ва методикаи таълим ихтисоси омӯзгорӣ муҳимтарин воситаи тайёрии касбии донишҷӯён ба шумор меравад. Ҳадаф аз таҷрибаомӯзии педагогӣ ҳамчун шакли муҳими ташкили таълим аз он иборат аст, ки донишҷӯён дар раванди таълиму тарбия дар мактаб донишҳои илмӣ-назарӣ ва амалии аз ихтисос, фанҳои методикаи таълим, педагогика ва психология ҳосилкардаашонро дар амал эҷодкорона истифода баранд ва такмилу инкишоф диҳанд.

Донишҷӯён бо иштироки фаъолонаи худ дар корҳои таълимию тарбиявӣ бо кӯдакони муассисаҳои томактабӣ бори нахуст аз сирру асрори касби мураббиягӣ огоҳ мешаванд, таҷрибаи мураббияён ва мушовирони пешқадамро меомӯзанд, амалӣ намудани усулу методҳои фаъол ва технологияи муосири таълимро ёд мегиранд ва дар иду чашнвораҳои дохили кӯдакистон ва дигар муассисаҳои таҳсилоти томактабӣ саҳми худро мегузоранд.

Ҳадафи асосии таҷрибаи омӯзгорӣ ҳосил намудан, рушд ва ташаккули маҳорат, малака ва салоҳияти касбии омӯзгор дар донишҷӯени донишгоҳҳои олии педагогӣ маҳсуб меёбад. Ноил гаштан ба чунин мақсад аз донишҷӯени таҷрибаомӯз ҳаллу фасли вазифаҳои зайлро талаб менамояд:

1. Таҳким бахшидани донишҳои назариявии донишҷӯён, ки дар мактаби оӣ ҳосил кардаанд ва истифода бурда тавонистани онҳо дар ҳалли вазифаҳои мушаххаси педагогӣ ҷиҳати таълиму тарбияи кӯдакони хурдсол.

2. Ташаккул ва инкишоф додани сифатҳои беҳтарини касбии шахсият, малакаву маҳоратҳои педагогӣ ва салоҳияти касбӣ дар зехни мураббияни оянда.

3. Тарбия намудани шавқу рағбат, меҳру муҳаббати доимӣ ва эҳтиром ба касби мураббиягӣ, эҳтиёҷ ба худомӯзӣ ва муносибати эҷодию таҳқиқӣ ба фаъолияти омӯзгорӣ дар тафаккури донишҷӯён.

4. Ҷалб намудани донишҷӯён ба фаъолияти амалии педагогӣ, ташаккул додани маҳорат ва малакаҳои касбӣ, ки барои самаранок ба роҳ мондани корҳои таълимӣ-тарбиявӣ ва азхуд намудани методикаи таълим ва тарбия заруранд.

5. Азхуд намудани малакаҳои арзёбию баҳодихӣ ба фаъолияти педагогии худ (рефлексия), таҳлили танқидии натиҷаҳои кори худ ва мустақилона бартараф кардани нуқсонҳои ҷойдошта.

6. Азхуд кардани мундариҷаи фанни таълимӣ, маҳорату малакаҳои ташкили раванди таълим, шаклҳои мухталифи кори таълимӣ, корҳои беруназсинфӣ, беруназмактабӣ ва тарбиявӣ аз фанни тахассусӣ.

7. Таваҷҷӯҳ ба рушду ташаккули маҳорати ташкили корҳои мустақилонаи хонандагон ҳангоми истифодаи воситаҳои техникаи таълим, Интернет ва почтаҳои электронӣ, воситаи маводҳои таълимӣ ва малакаҳои кор бо китоб.

8. Банақшагирии кори мураббияи гурӯҳ, иҷро намудани вазифаҳои ӯ, кор ба аҳли гурӯҳ, расонидани ёрии методӣ барои гузаронидани корҳои инфиродӣ бо кӯдакон ва падару модари онҳо.

9. Омӯштани кори гурӯҳ (кабинет), таҷҳизоти он ва истифодаи онҳо бо мақсади гузаронидани машғулият, машғулиятҳои беруназсинфӣ ва дигар корҳои таълимию тарбиявӣ марбут ба фанни тахассусӣ.

10. Омӯштани таҷрибаи беҳтарин ва фаъолияти кори мураббии пешқадами муассисаҳои томактабӣ.

11. Бо масъулияти баланд муносибат кардан ба таҷрибаомӯзии педагогӣ ҳамчун зинаи муҳими омодагии касбӣ-омӯзгорӣ.

Малакаю маҳоратҳое, ки донишҷӯёндар ҷараёни таҷрибаомӯзии педагогӣ соҳиб мегарданд

Дар заминаи донишҳои назариявӣ ва муносибати мусбат ба касби мураббиягӣ донишҷӯён дар ҷараёни таҷрибаомӯзии педагогӣ ба **малака ва маҳоратҳои зерин** соҳиб мегарданд:

1. Маҳорати ташкил ва идора карда тавонистани фаъолияти омӯзгори (педагогӣ)-ро дар муассисаҳои таълимӣ-тарбиявӣ ёд мегиранд.

2. Нақшаҳои ҷорӣ ва дурнамои фаъолияти педагогиро мураттаб месозанд.

3. Маҳорати дар заминаи нақшаи таълимӣ, барномаи таълимӣ, китоби дарсӣ ва тавсияҳои методӣ таҳия сохтани нақшаи тақвими-мавзӯӣ ва ба нақша гирифтани машғулиятҳои таълимӣ ва мураттаб сохтани конспекти дарсҳоро ҳосил меkunанд.

4. Ташкил ва гузаронидани машғулиятҳои шаклан мухталиф ва аз нигоҳи методӣ самарабахшро бо назардошти дараҷаи дониши кӯдакони

синни томактабӣ, хусусиятҳои фардӣ-психологӣ, синнусолӣ, иҷтимоӣ ва ҷинсии онҳо меомӯзанд.

5. Мантиқан пайдарҳам, фаҳмою дастрас ва равшану ҷолиб баён намудани мазмуни маводи навро бо назардошти ҳамгироии робитаи байнифаннӣ ва дохилифаннӣ ёд мегиранд.

6. Маҳорати интиҳоб ва истифода кардани тарзу воситаҳо ва усулу методҳои фаъл ва самарбахши таълимро баҳри тарҳандозии технологияи таълими фанни таҳассусӣ сайқал медиҳанд.

7. Малакаҳои кор бо дастгоҳу асбобҳои амалӣ-лабораторӣ, воситаҳои аудиовизуалию техникии таълим ва технологияи компютери ро дар раванди таълим соҳиб мешаванд.

8. Маҳорати таҳлили адабиёти таълимӣ ва таълимӣ-методи муосирро бо мақсади коркарди онҳо баҳри истифода дар ҷараёни машғулиятҳо ҳосил менамоянд.

9. Фаъолияти таълимии кӯдакони синни томактабӣ, назорат ва идораи он, баҳодиҳӣ ба дониш, маҳорат ва малакаи шогирдонро ташкил мекунанд.

10. Назорат кардан, санҷидан ва баҳо дода тавонишро ба ҷараёни аз тарафи кӯдакон қабулкунӣ донишҳои нав, ҳосилкунӣ маҳорату малакаҳо ёд мегиранд.

11. Методҳои ташкили кори мустакилонаи кудаконро амалӣ гардонидан, ба инкишофи қобилияти эҷодӣ ва тафаккури мантиқии шогирдон мусоидат мекунанд.

12. Шахсияти кудакони синни томактабиро ва коллективи кудакони гурӯҳро бо мақсади ташхис ва тарҳбандии инкишоф ва тарбияи онҳо меомӯзанд.

13. Вазифаҳои мушаххаси таълимӣ-тарбиявиро вобаста ба мақсадҳои умумии тарбияи шахсият дар ҷомеа ва бо назардошти хусусиятҳои иҷтимоӣ- психологӣ, синнусолӣ ва фардии хонандагон муайян менамоянд.

14. Шаклу усулҳо ва тарзу воситаҳои мухталифи идоракунии фаъолияти таълимӣ-маърифатии хонандагонро истифода мебаранд.

15. Корҳои тарбиявӣ бо кӯдакони синни томактабӣ, ташкили раванди худтарбияи онҳо ва ҳамкориро бо падару модарон ба роҳ мемонанд.

16. Таҳлил ва ҷамъбасти таҷрибаи мураббӣро пешқадам ва ташкили корҳои таҳқиқӣ-таҷрибавиро дар кӯдакистон меомӯзанд.

17. Маҳорати касбии мураббиягӣ, саъю кӯшишҳо барои рушди он ва худтакмилдиҳиро амалӣ мегардонанд.

Мақоми таҷрибаомӯзии педагогӣ дар инкишофи салоҳияти касбии мураббӣни оянда

Таҷрибаи мураббиягӣ воситаи муҳимтарини зухурот, инкишоф ва ташаккули салоҳияти касбии мураббӣни оянда ба шумор меравад.

Ба туфайли ворид шудани Ҷумҳурии Тоҷикистон ба шартномаи Болоня (2004) дар донишгоҳҳо, аз ҷумла дар Донишкадаи давлатии забонҳои Тоҷикистон ба номи С. Улуғзода Стандартҳои нави таҳсилоти олии касбӣ дар асоси *муносибати салоҳиятнокӣ* таҳия шудаанд. Ин мафҳум чун *қобилияти иҷрои ягон фаъолият дар асоси дониш, малака, маҳорат ва таҷрибаҳои кори дар рафти омӯзишии фан ҳосилшуда муайян карда мешавад*. Масалан, тибқи Стандарти нави таҳсилоти Донишгоҳ хатмкунандагони дараҷаи «Бакалавр» дар фаъолияти омӯзгорӣ бояд салоҳиятҳои касбии (СК) зеринро доро бошанд:

- донишдони асосҳои маҳорати педагогӣ ва салоҳияти кӯдакони синни томактабӣ аз машғулиятҳои гуногуни кӯдакистон;
- қобилияти ба нақша гирифтани ва тайёр намудани маводи таълимӣ-методӣ доир ба машғулиятҳо ва чорабиниҳои берун аз гуруҳӣ тибқи барномаҳои таълимӣ;
- гузаронидани машғулияти таълимӣ ва корҳои берун аз гуруҳӣ дар муассисаҳои томактабӣ тавассути усулу методҳои фаъол ва самарабахш;
- маҳорати истифодаи методҳои фаъол, тарзу усулҳои самарабахш ва воситаҳои муосири таълим дар кӯдакистон;
- истифодаи методҳо, тарзу усулҳои асосноки илмӣ муосир, васоити технологияи нави иттилоотӣ дар таълим;
- истифодаи дастовардҳои муосири технологӣ, иттилоотӣ, компютер ва дигар васоити техникаю электронии таълим дар раванди машғулиятҳо;
- маҳорати ба роҳ мондани робитаи пайваст бо волидон ва созмонҳои давлатӣ, расонидани кӯмак дар тарбияи оилавӣ ва ҷомеа;

Ҳамин тариқ, Стандарти давлатии таҳсилот назди мураббӣни оянда як маҷмӯи муайяни талаботҳоеро мегузорад, ки дар амалӣ гардонидани онҳо таҷрибаи мураббиягӯ дар кӯдакистон сахмгузор аст. Аз ин рӯ, мураббӣён, методикаи таълим, педагогу психологҳои донишгоҳҳо вазифадор карда мешаванд, ки чи дар рафти машғулиятҳо дар донишгоҳ ва чи дар рафти таҷрибаомӯзӣ дар кӯдакистон, он ба роҳ монанд.

Мӯҳлатҳо ва вазифаҳои умумии таҷрибаомӯзии педагогӣ

Тибқи нақшаи таълимии низоми кредитии таҳсилот, таҷрибаомӯзии педагогӣ барои донишҷӯёни ихтисосҳои гуногун

новобаста аз мӯҳлати таҳсил дар ду давр ба тариқи бефосила, ҳар кадом ба мӯҳлати 16 ҳафта гузаронида мешавад: дар шароити таҳсили чорсола дар семестрҳои 6-ум ва 7-ум ва дар шароити таҳсили панҷсола (ихтисосҳои ҳамгиро) дар семестрҳои 8-ум ва 9-ум.

Вазифаи таҷрибаомӯзии педагогии зинаи аввал аз пайдо намудан ва ташаккул додани маҳорати аз рӯйи нақша ва конспектҳои тайёр кардаи худ донишҷӯёни таҷрибаомӯз, ки онҳоро роҳбари таҷрибаомӯзӣ-методист ва ӯ мураббияи кӯдакистон ва Маркази рушди кӯдакон санҷидааст, самаранок гузаронидани машғулиятҳои алоҳида. Вазифаи таҷрибаомӯзии педагогии дуюм омӯзиши дар назди худ гузоштани масъалаҳои муҳими таълимию тарбиявии кӯдакони синни томактабӣ, мақсаднок ҳал намудани масъалаҳои пешбинишуда бо баҳисобгирии натиҷаҳои бадастомада ва агар зарур бошад бозрасӣ ва бартараф кардани нуқсонҳо, ислоҳи ҳатоҳои содиршуда, устувор гардонидани ташаккулдиҳии комёбиҳои мушарафгардида мебошад.

Вобаста ба ҳамин дар ҷараёни таҷрибаомӯзии дуюм ба он ноил шудан лозим аст, ки ҳар як донишҷӯи таҷрибаомӯз аз ӯҳдаи оид ба ягон мавзӯ мустақилона гузаронидани машғулият, ташкилу гузаронидани корҳои берун аз гуруҳӣ, инчунин ташкилу гузаронидани корҳои тарбиявӣ ва озмоишҳое, ки тавсифи тадқиқотӣ доранд, барояд.

Вазифаҳо ва мазмунҳои таҷрибаомӯзии педагогӣ дар соли сеюми (чоруми) таҳсил

Донишҷӯёни муддати таҳсилашон чорсола дар курси сеюм ва ихтисоси ҳамгиро дар курси чорум бори нахуст ба таҷрибаи мураббиягӣ сафарбар карда мешаванд.

Таҷрибаомӯзии педагогии донишҷӯён дар ин давра тибқи Низомномаи Донишқада дар муассисаҳои таҳсилоти томактабии шаҳри Душанбе гузаронида мешавад.

Мазмунҳои таҷрибаомӯзиро махсусияти фаъолияти мураббия, талаботи Стандарти давлатии таълими таҳсилоти олӣ ва барномаи таълимии мазкури тайёр кардани мураббия муайян мекунад. Таҷрибаи мураббиягӣ тавсифи комплексӣ (мачмаӣ) дошта, вай шартан чор зинаи муҳим ё марҳалаи ба ҳам пайвастро дар бар мегирад:

- 1. Марҳалаи ташкилӣ.**
- 2. Марҳалаи омодагӣ.**
- 3. Марҳалаи фаъол.**
- 4. Марҳалаи хотимагӣ.**

Мавриди зикр аст, ки мазмуну талаботҳои марҳалаҳои таҷрибаомӯзӣ барои ҳамаи курсҳои таълимӣ фарқияти куллие надошта бошанд ҳам, бо вучуди он баъзе махсусиятҳои худро доранд. Дар ҳар ду даври раванди таҷрибаомӯзӣ донишҷӯён ин марҳалаҳоро ҳатман мегузаранд.

1. Марҳалаи ташкилӣ

Таҷрибаомӯзии педагогӣ аз ҷониби кафедраҳои методикаи таълими ихтисосҳои алоҳида дар мувофиқа бо шӯъбаи таълимии донишқада, бахши таҷрибаомӯзӣ ва кор бо мутахассисони ҷавони донишгоҳ ва садорати факултетҳо ташкил карда мешавад. Барои ин мақсад, дар факултаҳо конференсияи ифтитоҳӣ гузаронида мешавад, ки дар он донишҷӯён бо мақсаду вазифаҳои таҷрибаомӯзӣ ва мазмуну моҳияти он шинос карда мешаванд.

Бо баробари хотима ёфтани конференсия, бо ташаббуси кафедраҳои методика ва намоёндагони кафедраҳои педагогика ва психология бо донишҷӯён дар синфхонаҳои алоҳида семинар-машваратҳо ва мусоҳибаю коллоквиумҳо ташкил карда мешаванд, ки дар рафти онҳо шогирдон оид ба тарзи иҷрои вазифаю супоришҳои давраи таҷрибаомӯзӣ маълумоти муфассалу мушаххас ҳосил мекунанд.

2. Марҳалаи омодагӣ

Марҳалаи омодагӣ ё ғайрифайзоли таҷрибаомӯзӣ чор ҳафтаи аввали таҷрибаи педагогии донишҷӯёнро дар кӯдакистон дар бар мегирад.

Вазифаҳои марҳалаи омодагии таҷрибаомӯзӣ аз ҷунин қисматҳо иборат аст:

1) Шиносӣ бо самтҳои асосии кори кӯдакистон, бо роҳбарияти муассиса ва ғайра.

2) Шиносӣ бо гурӯҳе, ки таҷрибаомӯз ба он вобаста карда мешавад, ҳосил кардани маълумот дар бораи ҳаёти кӯдакони гурӯҳ. Шиносӣ бо ҳуҷҷатҳои шахсӣ, омӯхтани давомот, қабул ва гусели кӯдакон, шароити таҳсил, муносибати байниҳамдигарии хонандагон, муносибати онҳо ба машғулиятҳо (аз рӯйи барнома ва маслиҳатҳои методисти кафедраи психология).

3) Таҳияи нақшаи инфиродӣ, ки ғайроияти таълимӣ, тарбиявӣ ва ҷамъиятии донишҷӯёнро дар тамоми давраи таҷрибаомӯзӣ дар муассисаи томактабӣ дар бар мегирад.

4) Бо мақсади ҳосил кардани нахустин таҷриба ва муайян кардани талаботи ягона бо кӯдакони синни томақтабӣ иштироки донишҷӯён дар машғулиятҳои мураббӣ, инчунин мушоҳида

5) Шиносӣ бо ҳуҷҷатҳои меъёрий ва маводҳои таълимӣ-методӣ, ки дар кӯдакостон истифода мешаванд.

6) Шиносӣ бо мураббияи гурӯҳе ки донишҷӯ ба он ҳамчун ёрдамчӣ вобаста карда мешавад, иштирок дар чорабиниҳои тарбиявии гурӯҳ, омӯхтани нақшаю қорҳои тарбиявӣ, тартиб додани нақшаи қори тарбиявӣ.

7) Муайян намудани вақти доимии соатҳои методӣ ва мусоҳибаи методисти гурӯҳ, омӯзгорони кафедраҳои тахассусӣ, педагогика ва психология.

9) Ҷамъбасти натиҷаҳои марҳалаи омодагии таҷрибаомӯзии донишҷӯён аз ҷониби методисти (методистони) фан.

3. Марҳалаи фаъоли таҷрибаомӯзӣ

Ин марҳала аз ҳафтаи панҷум оғоз ёфта, 8 ҳафтаро дар бар мегирад. Дар давоми ин марҳалаи таҷрибаомӯзӣ ҳадалимқон ба шароити фаъолияти касбии ояндаи донишҷӯ гузаронида мешавад.

Мақсади он тайёр кардани донишҷӯён ба иҷрои вазифаи мураббия ва мебошад. Аз ин рӯ, фаъолияти роҳбарони таҷрибаомӯзӣ бо методистони кафедраҳои методика, кафедраҳои педагогикаю психология ва мураббӣ муассисаҳои томақтабӣ ба он равона карда мешавад, ки ба донишҷӯён асосҳои дониш ва маҳорату малақаҳои ба касби мураббия хос омӯзониданида шавад. Ин имқон медиҳад, ки салоҳияти касбӣ ва тахассусии донишҷӯ инкишоф дода шавад. Вобаста ба ин ҳадафҳо вазифаҳои таҷрибаомӯзӣ дар марҳалаи фаъол иборат аст, аз:

1) Мунтазам омӯхтани барномаи таълимӣ, қитобҳои дарсӣ, адабиёти илмӣ, таълимӣ ва методӣ ва методикаи таълими он бо мақсади амалигардонии онҳо дар раванди фаъолият дар муассисаи томақтабӣ.

2) Шинос намудани таҷрибаомӯзон бо нақшаи қурра ва интиҳобии таҳлили машғулиятҳо ва усулҳои сабти он.

3) Аз тарафи донишҷӯ таҳия кардани нақшаҳои тақвими барои машғулиятҳо мегузаронад.

4) Ташқил ва гузаронидани машғулиятҳо бо истифода аз методҳои фаъоли таълим, воситаҳои аёнӣ, техникаи ва технологияи муосир.

5) Гузаронидани машғулияти қушод ва аз ҷониби методист ташқил намудани таҳлил ва маҳокимаи онҳо дар гурӯҳ.

6) Интиҳоб ва мустақилона тайёр кардани маводҳои дидактикӣ ва воситаҳои аёнӣ барои самаранок гузаронидани машғулиятҳо.

7) Ташкил ва гузаронидани иду хушхолоӣ ва дигар чорабиниҳои таълимӣ-тарбиявӣ.

8) Мушоҳидаи як кӯдаки синни томақтабӣ бо мақсади таҳияи тавсифномаи психологӣ-педагогии кӯдакони алоҳида ва сабти маълумотҳо дар дафтари мушоҳидаҳои рӯзномагӣ тибқи нақша.

9) Қайди ҳамарӯзаи чорабиниҳои таълимӣ-тарбиявӣ дар рӯзномаи инфиродӣ.

10) Ҷамъбасти натиҷаҳои марҳалаи фаъоли таҷрибаомӯзии донишҷӯён аз ҷониби методисти фан (баъди ҳар ду ҳафта).

4. Марҳалаи хотимавӣ

Чор ҳафтаи охирини таҷрибаомӯзии педагогӣ марҳалаи хотимавӣ ё ҷамъбасти ҳисоб меёбад. Дар ин давра ҳадафи асосӣ бештар ба гузаронидани дарсҳои санҷишӣ (дарси кушод) дода мешавад, ки ин дарсҳои *муайянкунандаи баҳои ниҳоии донишҷӯ* дар тамоми давраи таҷрибаомӯзӣ махсуб меёбад. Машғулиятҳои кушод бо иштироки таҷрибаомӯзон, методисти гурӯҳ, мураббияи гурӯҳ, намояндагони кафедраҳои педагогика ва психологияи донишгоҳ гузаронида мешавад, ки онро якҷоя таҳлилу муҳокима мекунад ва баҳо мегузоранд. Дар баробари ин, таҷрибаомӯз конспекти муфассали дарсро бо тамоми маводи методи истифода кардааш ба методист пешниҳод мекунад, ки он низ арзёбӣ карда мешавад.

Дигар, марҳилаи хотимавӣ *давраи нуришдодати* қору фаъолияти донишҷӯён махсуб буда, хеле заҳматталаб аст. Чунки акнун, донишҷӯ, илова ба супоришҳои ҳамарӯза, вазифадор аст аз паи ҳуҷҷатнигорӣ шавад, ҳуҷҷатҳоро таҳияву тозанавис карда, барои саривақт супоридан омодагӣ гирад.

Ҳамин тариқ, дар марҳалаи хотимавӣ вазифаҳои таҷрибаомӯзӣ иборат аст, аз:

1) Таҳти роҳнамоии методист ташкил намудан ва гузаронидани як ё ду машғулиятҳои кушод аз ҷониби таҷрибаомӯзон.

2) Ҷамъбаст намудани натиҷаҳои таҷрибаомӯзӣ ва навиштани ҳисобот.

3) Пурра мурағат сохтани ҳуҷҷатҳои таҷрибаомӯзӣ барои супоридан ба методистон.

4) Омодагӣ ба конференсияи ҷамъбасти дар факулта ва донишгоҳ;

5) Ҷамъбасти натиҷаҳои қори гурӯҳ дар ҷараёни таҷрибаомӯзӣ бо иштироки мураббӣ кӯдакостон, методистон, намояндагони кафедраҳои педагогика ва психология.

Донишчӯёни бо хотима ёфтани нахустин таҷрибаомӯзии педагогӣ дар давоми се рӯз ба кафедраҳои методикаи таълим, педагогика ва психология чунин ҳуҷҷатҳоро месупоранд:

- рӯзномаи таҷрибаомӯзии педагогӣ;
- хислатнома аз тарафи маъмурияти муассисаи таълимӣ;
- нақшаи тақвими таълимӣ;
- нақша-конспекти машғулияти дарсӣ бо маводи дидактикӣ аз рӯйи ихтисос;
- тавсифномаи психологии шахсияти кӯдак;
- нақша-конспекти машғулияти берун аз ғуруҳӣ аз фанни таълимӣ;
- шарҳи хаттии супориши эҷодӣ аз фанни педагогика;
- ҳисобот оид ба таҷрибаомӯзии педагогӣ.

Натиҷаҳои ҷамъбасти таҷрибаомӯзии педагогӣ бо ҳолгузорӣ арзёбӣ карда мешавад.

Мазмунҳои таҷрибаомӯзии педагогӣ дар соли чоруми (панҷуми) таҳсил

Донишчӯёни хатмкунанда илова бар он вазифаҳое, ки нисбат ба курси аввалӣ зикр ёфт, дар тамоми корҳои таълимӣ, тарбиявӣ ва ҷамъиятии муассисаи томактабӣ фаъолона ширкат меварзанд, вазифаи ёвари мураббияи ғуруҳро низ иҷро мекунанд.

Хатмкунандагон дар корҳои методӣ ва илмӣ фаъолона ширкат меварзанд, вобаста ба мавзӯҳои корҳои курсӣ ва рисолаи таҳассусии хатм аз фанҳои методикаи таълим, педагогика ва психология маводи илмӣ-назариявӣ ва амалӣ-озмоишӣ ҷамъ мекунанд, дар Шӯроҳои педагогӣ, семинарҳои методӣ ва проблемавии мактаб фаъолона ширкат меварзанд. Ҳуҷҷатҳои донишчӯёни хатмкунанда, ки бори дуюм таҷриба меомӯзанд аз нигоҳи миқдор фарқ накунанд ҳам, бешак аз нигоҳи мазмуну сифат бояд қуллан фарқ дошта бошанд.

Як фарқи дигари ҳуҷҷатҳо аз он иборат аст, ки донишчӯён дар курси аввалӣ аз фанни психология тавсифномаи психологии як нафар кӯдаки синни томактабии ғуруҳро анҷом диҳанд, дар соли хатмтавсифномаи психологии аҳли пурраи кӯдакони ғуруҳро мураббӣ месозанд.

Донишчӯён бо хотима ёфтани таҷрибаомӯзии педагогӣ дар давоми се рӯз ба кафедраҳои методикаи таълим, педагогика ва психология чунин ҳуҷҷатҳоро месупоранд:

- рӯзномаи таҷрибаомӯзии педагогӣ;
- хислатнома аз тарафи маъмурияти муассисаи томактабӣ;
- нақшаи тақвими таълимӣ;

- нақша-конспекти машғулияти дарсӣ бо маводи дидактикӣ аз рӯйи ихтисос;

- тавсифномаи психологии аҳли гурӯҳ;

- нақша-конспекти машғулияти берун аз гуруҳҳо аз руи машғулиятҳо;

- шарҳи хаттии супориши эҷодӣ аз фанни педагогика;

- ҳисобот оид ба таҷрибаомӯзии педагогӣ.

Натиҷаҳои ҷамъбасти таҷрибаомӯзии педагогӣ бо ҳолгузорӣ арзёбӣ карда мешавад.

Вазифаҳои масъулини таҷрибаомӯзӣ

Методисти кафедраи методикаи таълим:

- Роҳбарии 12-15 нафар донишҷӯёни таҷрибаомӯзро дар муассисаҳои томактабӣ бевосита ба ӯҳда мегирад.

- Дар конференсияҳои ифтитоҳӣ ва ҷамъбасти таҷрибаи педагогии назди факулта ва донишгоҳ ва ҷаласаҳо, ки дар муассисаи томактабӣ оид ба таҷрибаомӯзӣ баргузор мегарданд ширкат меварзад.

- Якҷоя бо роҳбарият ва мураббӣҳои муассисаи таълими донишҷӯёнро ба гурӯҳҳо тақсим мекунад.

- Дар таҳияи нақшаи тақвимӣ, нақшаи инфиродӣ, конспекти машғулиятҳо ва таҳлили онҳо ба донишҷӯёни таҷрибаомӯз ёрии методӣ мерасонад.

- Ба мураббӣҳои кӯдакистон дар қор бо донишҷӯёни таҷрибаомӯз ёрии илмӣ-методӣ мерасонад.

- Аз ҷониби донишҷӯён гузаронидани машғулиятҳо таъмин карда, барои омодагии донишҷӯён ба дарсҳо мусоҳиба мегузаронад; нақшаю конспекти шогирдонро санҷида, тасдиқ мекунад; якҷоя бо донишҷӯён дар машғулиятҳо иштирок карда, таҳлилу муҳокимаи онҳоро ташкил менамояд.

- Барои ҳар ҷи самаранок гузаштани машғулиятҳои таҷрибаомӯзон шароит фароҳам меоварад.

- Тамоми фаъолияти донишҷӯёнро дар давраи таҷрибаомӯзӣ ташкил намуда, иштироки онҳоро зери назорат мегирад, дар дафтари махсус (рӯзномаи таҷрибаомӯзӣ) ҳамаҷуз қайд мекунад ва аз рафти давомоти донишҷӯён ба факулта охири ҳар ҳафта маълумот пешниҳод мекунад.

- Дар таҳияи ҳуҷҷатҳо марбут ба кафедраи методикаи таълим ба донишҷӯён роҳнамоӣ карда, онҳоро таҳлилу назорат карда, маслиҳату машварат медиҳад ва ёрии методӣ мерасонад.

- Хуччатҳои аз тарафи донишҷӯён пешниҳодшударо ҷамъ ва тафтиш менамояд, оид ба ҷамъбасти таҷрибаомӯзӣ ҳисобот навишта, онро якҷоя бо хуччатҳои таҷрибаомӯзон ба кафедраи методикаи таълим пешниҳод менамояд.

- Фаъолияти дастҷамъонаи мураббӣни муассисаҳои томактабӣ, мураббияҳои гурӯҳӣ, омӯзгорони кафедраҳои педагогика ва психологияро барои ба таҷрибаомӯзон баҳои ниҳой (ҷамъбасти) гузоштан ташкил мекунад.

Омӯзгори кафедраи педагогика, психология ва методикаи таълим:

- Дар конференсияҳои ифтиҳоӣ ва ҷамъбасти таҷрибаи омӯзгории назди факулта ва донишгоҳ ва ҷаласаҳои, ки дар кӯдакистон дар оғоз ва охири таҷрибаомӯзӣ баргузор мегарданд, ширкат меварзад.

- Иштироки донишҷӯёнро дар ҷорабиниҳои берун аз гурӯҳии тарбиявӣ таъмин намуда, онҳоро таҳлил менамояд.

- Якҷоя бо мураббияи гурӯҳ кори тарбиявии таҷрибаомӯзонро ба нақша мегирад.

- Аз ҷониби донишҷӯён гузаронидани корҳои тарбиявиро бо кӯдакони синни томактабӣ таъмин менамояд: дар таҳияи мураттаби нақшаи кори тарбиявӣ ва соатҳои тарбиявӣ ёрии методӣ мерасонад, рӯзномаҳои педагогии донишҷӯёнро аз назар мегузаронад, дар ташкили соатҳои тарбиявӣ ва ҷорабиниҳои тарбиявӣ, ки аз тарафи донишҷӯён гузаронида мешаванд роҳнамоӣ мекунад, дар онҳо ширкат меварзад ва мавриди таҳлил қарор дода, баҳо медиҳад.

- Дар баҳогузории ҷамъбасти таҷрибаомӯзон ширкат меварзад.

Мураббияи муассисаи томактабӣ:

- Барои донишҷӯён аз таҷрибаи худ дарсҳои кушод ташкил карда, машғулиятҳои берун аз гурӯҳи мегузаронад.

- Дар омодагии донишҷӯён ба дарсҳо ва машғулиятҳои беруназсинфӣ кӯмак мерасонад, конспекту нақшаҳои кори онҳоро аз назар гузаронида, тасдиқ мекунад ва дар муҳокима, таҳлил ва баҳодиҳӣ ба машғулиятҳои таҷрибаомӯзон иштирок мекунад.

- Таҷрибаомӯзонро ба ташкилу гузаронидани маҳфилҳо, ҷорабиниҳои берун аз гуруҳ ва машғулиятҳои иловагӣ ҷалб менамояд.

- Дар истифодаи кабинетҳои фанӣ, лабораторияҳо, устохонаҳо, воситаҳои аудиовизуалӣ ва техникӣ ба донишҷӯён дастурҳо медиҳад.

- Дар ҷаласаҳои кӯдакистон оид ба таҷрибаомӯзӣ ва конференсияи ҷамъбасти донишгоҳӣ (аз рӯи имконият) ширкат меварзад.

- Фаъолияти таҷрибаомӯзии донишҷӯёнро арзёбӣ ва ҷамъбаст намуда, ба роҳбарияти муассисаи томактабӣ гузориш медиҳад.

Вазифаҳои мушовир(методист)-и кӯдакистон

- Донишҷӯёнро бо ҳайати кӯдакони гурӯҳ, давомоту азхудкунӣ, тартибу интизом ва нақшаи кори тарбиявӣ барои нимсола ва вазифаи ҷорабиниҳои тарбиявии гурӯҳ ва муассисаи томактабӣ шинос мекунад.

- Дар гурӯҳи худ ба ёрии таҷрибаомӯзон машғулиятҳои кушод ташкил карда, мегузаронад.

- Ба донишҷӯён дар омӯзиши хусусиятҳои фардии кӯдакони гурӯҳ кӯмак мерасонад.

- Дар банақшагирии ҷорабиниҳои тарбиявӣ ва идӯ ҷорабиниҳои кӯдакистон ва таҳияи нақшаи кори тарбиявӣ барои нимсола ба донишҷӯён ёрии методӣ мерасонад.

- Дар соатҳои тарбиявӣ ва дигар ҷорабиниҳои тарбиявӣ, ки донишҷӯён мегузаронанд, ширкат варзида, дар ҳамкорӣ бо муаллими педагогика онҳоро таҳлилу муҳокима ва арзёбӣ мекунад.

- Дар ҷаласаҳои кӯдакистон оид ба таҷрибаомӯзӣ ва конференсияи ҷамъбасти донишгоҳӣ (аз рӯи имконият) ширкат меварзад.

Ҳуқуқ ва вазифаҳои донишҷӯёни таҷрибаомӯзӣ

1. Бо баъзе тағйироту иловаҳо аз «Низомнома оид ба таҷрибаи омӯзгории донишҷӯёни ДДЗТ ба номи С.Улуғзода Душанбе, 2016» гирифта шудааст.

Донишҷӯён ҳуқуқ доранд, ба ҳамаи саволҳои, ки дар давраи таҷрибаомӯзӣ пайдо мешаванд, аз роҳбарони умумии факулта, методистони гурӯҳ, намоёндагони кафедраҳои педагогика ва психология, роҳбарият ва мураббӣ кӯдакистон пурсон шаванд, ақидаҳои худро барои такмил ва ташкили таҷрибаомӯзӣ баён намоянд; дар машғулиятҳои кӯдакон роҳбарӣ намоянд; дар ҷорабиниҳои идонаи кӯдакистон баромад намоянд, дар кори Шӯрои методӣ, Шӯрои педагогӣ, кори бахшҳои муассисаи томактабӣ ва мудирону мураббияҳо ширкат варзанд.

Донишҷӯён вазифадоранд, ки ҳамаи супоришу вазифаҳои, ки дар барномаи таҷрибаомӯзии педагогӣ пешбинӣ шудаанд, саривақт иҷро намоянд. Онҳо ба пешбурди корҳои таълимию - тарбиявӣ машғул шуда, дар кӯдакон ҳисси яқдигарфаҳмӣ, шуурнокӣ, ватанпарастӣ, меҳнатдӯстӣ, тарбияи фикрию эстетикӣ ва одоби ахлоқи ҳамидаро бедор намоянд.

Дар рафти иҷрои корҳои тарбиявӣ донишҷӯ бояд худро ҳамчун мутахассиси ҷавон, ки дорои идеяҳои боварибахш, хислатҳои баланди ахлоқӣ, меҳрубон будан ба кӯдакон нишон диҳад. Ӯ бояд дар ташкилотчиӣ, меҳнатдӯстӣ ва интизомнокӣ намуна бошад. Дар рафти кор донишҷӯ бояд худро ҳамчун кордони соҳибҳуқуқ нишон дода, тамоми ҳастияшро бо ҳаёти кӯдакистон пайваст намуда тавонад.

Донишҷӯ қонуну қоидаҳои дохилии муассисаи таълимиро риоя намуда, бояд супоришҳои роҳбарони таҷрибаомӯзӣ ва садоратро иҷро кунад, қоидаҳои ҳифзи меҳнат ва техникаи бехатариро риоя кунад, дар иҷрои кору супоришҳои муассисаи томактабӣ бояд ҳамчун кормандони тасвибӣ масъулиятро ҳис намояд.

Чораҳои маъмурӣ барои таҷрибаомӯзон

Ҳар як таҷрибаомӯз вазифадор аст, ки аз ҳамон муассисаи томактабӣ, ки тибқи фармони раёсати донишгоҳ дар он таҷрибаи омӯзгорӣ гузаронидааст, ҳуҷҷатҳо пешниҳод намояд. Аз дигар муассисаи томактабӣ ҳуҷҷат пешниҳод кардан мумкин нест.

Ба шахсоне, ки бо сабабҳои узрнок (вазъи саломатӣ, ҳомиладорӣ, тифли навзод доштанишон ва ғ.) ба таҷрибаомӯзӣ рафта натавонанд, рухсатии академӣ дода мешавад.

Таҷрибаомӯз ба қоидаҳои дохилӣ ва речаи кории кӯдакистоне, ки дар он таҷрибаомӯзии педагогӣ мегузарад, риоя мекунад. Дар ҳолати ба тартибот ва қоидаҳои ба таҷрибаомӯз пешниҳодшуда риоя накардан, ӯ барои давом додани таҷрибаомӯзӣ иҷозат дода намешавад.

Дар баробари ин, донишҷӯе, ки бесабаб дар таҷрибаомӯзӣ иштирок намекунад ё фаъолияти ӯ дар ҷараёни таҷрибаомӯзӣ ғайриқаноатбахш ҳисобида мешавад, нақшаи нимсола (семестр)-ро иҷронакарда ҳисоб меёбад. Дар чунин маврид, донишҷӯ, пас аз пардохти маблағи иловагӣ дар ҳаҷми 6 кредити таҷрибаомӯзӣ дар асоси пешниҳоди деканати факулта ва фармони доникада тақрибан, баъд аз дарсҳои асосӣ дар донишгоҳ ба таҷрибаомӯзӣ сафарбар карда мешавад. Дар акси ҳол чунин донишҷӯён аз донишкада хориҷ карда мешаванд.

Инчунин донишҷӯёне, ки дар давраи таҷрибаомӯзӣ тартибу интизом, одоби ахлоқи таҷрибаомӯзиро вайрон меkunанд, бесабаб зиёда аз 36 соат ба таҷрибаомӯзӣ намеравад, одоби либоси мураббиягиро риоя намеkunанд, аз иҷрои супоришҳои ҳамаҷуза сар метобанд, дар кӯдакистон ва музофоти он телефони мобилӣ истифода мебаранд ва ё кӯдаконро сарзаниш ва ё ҷазо медиҳанд бо фармони ректор аз донишкада хориҷ карда мешаванд.

Меъёрҳои сифатии баҳогузори ба фаъолияти таълимӣ, тарбиявӣ ва ташкили чорабиниҳои фарҳангии донишҷӯёни таҷрибаомӯз

Баҳои «аъло» (90-100 ҳол) дар ҳолате гузошта мешавад, ки агар машғулиятҳо ва чорабиниҳои фарҳангӣ дар сатҳи баланди ғоявӣ-сиёсӣ, илмӣ-амалӣ ва ташкилию - методӣ гузаронида шуда бошанд. Агар дар онҳо масъалаҳои таълимию тарбиявӣ самаранок гузошта, ҳаллу фасли нишонраси худро ёбанд.

Таҷрибаомӯз дар чараёни машғулият ба методҳои анъанавии таълим не, балки бештар бо методу усулҳои фаъол ва бо истифода аз воситаҳои аёнию техникӣ гузаронад. Методҳои таълимӣ ва усулҳои гуногуни фаъолгардонии кӯдакон бо баҳисобгирии сатҳи дониш, хусусиятҳои синнусолӣ ва инфиродии онҳо самаранок истифода шуда бошанд.

Агар таҷрибаомӯз гурӯҳро хуб ва бомаҳоратона идора карда тавонад, тартибу интизом ва одобу ахлоқи мусбату намунавии кӯдаконро дар чараёни дар машғулиятҳо таъмин карда тавонад. Агар дар машғулият ҳамаи мақсадҳои амалӣ, маълумотдиҳӣ, тарбиявӣ ва инкишофдиҳӣ амалӣ гашта бошанд.

Инчунин, донишҷӯи таҷрибаомӯз донишҳои амиқи тахассусӣ, методикаи таълим ва педагогию психологӣ назариявӣ нишон диҳад, дар интиҳоби маводи таълимӣ, дидактикӣ, ташкилу гузаронидан ва таҳлили машғулиятҳо ва чорабиниҳо мустақилият, эҷодкорӣ ва навҷӯию навоарӣ нишон дода бошад.

Дар баҳогузори ба фаъолияти тарбиявии донишҷӯи таҷрибаомӯз пеш аз ҳама шахсияти донишҷӯ, симои ахлоқию маънавӣ ва одобу рафтори ӯ ба назар гирифта мешавад. То кадом дараҷа донишҷӯ худ намунаи ибрати кӯдакон аст, бо симои маънавӣ, ахлоқи ҳамида ва одобу рафтори муносиб фарқ мекунад. Танҳо дар чунин ҳолат мо метавонем ба сифату самаранокӣ аз ҷониби таҷрибаомӯз иҷро намудани чорабиниҳои тарбиявӣ баҳои мусбат диҳем.

Донишҷӯ ҳамаи корҳои тарбиявии ба нақша гирифташударо саривақт ва босифат иҷро карда бошад, дар заминаи назарияҳои педагогию психологӣ маҳорату малакаҳои ташкили корҳои тарбиявӣ дошта бошад, масъалаҳои асосии тарбиявиро бо дарназардошти хусусиятҳои синнусолӣ ва инфиродии кӯдакон дуруст муайян ва самаранок амалӣ гардонидан бошад. Дар ташкилу гузаронидани корҳои тарбиявӣ донишҷӯ мустақилият, фаъолияти эҷодӣ ва одоби педагогӣ зоҳир карда бошад.

Дар гузориши баҳо бешак сохт, мазмун ва сифати таҳияи ҳуҷҷатҳо низ ба назар гирифта мешаванд. Хусусан ҳуҷҷатҳои ба баҳои «аъло» пешниҳодшуда, бояд намунавӣ бошанд. Ҳуҷҷатҳо бояд ба забони адабӣ, босаводона, бе хатоҳои услубӣ, грамматикӣ ва имлоӣ навишта шуда бошанд. Фикри ҷумлаҳо бояд мантиқан дуруст ва пай дар ҳам ифода ёбанд. Таҷрибаомӯз бояд нисбат ба таҳияи ҳуҷҷатҳо покизакорона ва бомасъул муносибат карда, хусни хати зебову хоно дошта бошад ё аз ҷопи компютерӣ истифода кунад.

Баҳои «хуб» (75-89 ҳол) дар мавриде гузошта мешавад, ки агар машғулияти таълимӣ дар сатҳи баланди ғоявӣ- сиёсӣ, илмӣ ва ташкилию методӣ гузаронида шуда бошад. Агар дар онҳо масъалаҳои таълимию тарбиявӣ самаранок гузошта ва ҳал шуда бошанд, вале баъзе методҳои таълимӣ ва усулҳои фаъолгардонии хонандагон на он қадар самаранок истифода шуда бошанд. Агар донишҷӯи таҷрибаомӯз дониши амиқи таҳассусӣ ва педагогию психологӣ назариявӣ дошта бошад, вале дар ташкилу гузаронидани машғулиятҳо хатоҳои на он қадар дағал содир карда бошад.

Дар баҳогузорӣ ба фаъолияти тарбиявӣ чунин меъёрҳо ба назар гирифта мешаванд, ки донишҷӯ ҳамаи корҳои тарбиявии дар давраҳои таҷрибаомӯзӣ ба нақша гирифташударо пурра иҷро кардааст, дар асоси назарияҳои педагогию психологӣ маҳорату малакаҳои ташкили корҳои тарбиявиро дорад, масъалаҳои асосии тарбиявӣ ва усулҳои ҳалли онҳоро ошкор карда метавонад, ташаббускор аст, вале дар ташкилу гузаронидани баъзе намудҳои корҳои тарбиявӣ хатоҳои на он қадар дағал содир карда бошад.

Баҳои «қаноатбахш» (50-74) дар ҳолате гузошта мешавад, ки агар донишҷӯи таҷрибаомӯз дар ҳалли масъалаҳои таълимию тарбиявӣ ба хатоҳои роҳ дода бошад, назарияҳои педагогию психологӣ ва методҳои таълимиро на он қадар самаранок татбиқ карда бошад, фаъолияти маърифатии кӯдаконро суст ташкил дода бошад, бо онҳо на ҳама вақт робита барқарор карда бошад ва ҳангоми ташкили дарс хатогӣ ва нуқсонҳои фаъолияти худро эҳсос накарда бошад.

Донишҷӯ дар иҷрои супоришҳои тарбиявӣ ташаббускор ва мустақил нест, нақшаи пешбинишудаи корҳои тарбиявиро иҷро карда бошад ҳам, вале дониши амиқи назариявии педагогию психологӣ ва малакаи татбиқи онҳоро надорад, мавриди банақшагирӣ ва ташкилу гузаронидани корҳои тарбиявӣ ба хатоҳои роҳ медиҳад, хусусиятҳои синнусолӣ ва инфиродии хонандагонро ба ҳисоб гирифта наметавонад, ҳайати талабагони синфро бо мушкилӣ идора мекунад.

Баҳои «гайриқаноатбахш» (0-49) дар мавриде гузошта мешавад, ки агар дар машғулиятҳо масъалаҳои таълимию тарбиявӣ ҳал нашуда бошанд, ҳангоми баёни маводи таълимӣ хатоҳои дағал содир шуда бошад, дар ҷараёни машғулият интизоми хонандагон бад бошад, донишчӯ синфро идора карда натавонад, дониши сусти тахассусӣ, педагогию психологӣ дошта бошад ва дар ҷараёни таҷрибаомӯзӣ фаъолияти қаноатбахш нишон надода бошад.

Донишчӯ нақшаи пешбинишудаи корҳои тарбиявиро иҷро накардааст, донишҳои сатҳии педагогию психологӣ дорад ва онро дар ошкору амалӣ намудани масъалаҳои асосии тарбиявӣ татбиқ карда наметавонад, муносибати дурусти байни хонандагон ва фаъолияти аз нигоҳи педагогӣ бомақсаду самараноки онҳоро ташкил карда наметавонад ва аз ин лиҳоз корҳои тарбиявиаш натиҷабархост нест.

Мураттиб: муаллими калони кафедраи педагогика, психология ва методикаи таълими Донишкадаи давлатии забонҳои Тоҷикистон ба номи Сотим Улуғзода **Бобоева Маҳина Равшановна**.